

सार-समाचार

बिजयनगर में पाराशर समाज का सामूहिक विवाह सम्मेलन



पुष्कर (निर्सं)। आगामी 1 मई 2026 को बाड़ी माताजी, बिजयनगर में पाराशर ब्राह्मण समाज का सामूहिक विवाह सम्मेलन आयोजित किया जाएगा। सम्मेलन के प्रचार-प्रसार के लिए समिति के सदस्य पुष्कर पहुंचे और समाज के प्रतिनिधियों से मुलाकात की। महिला अध्यक्ष भावना शर्मा, अशोक देवली, शंकर पाराशर और पवन पाराशर सहित कई पदाधिकारियों ने स्थानीय समाजजनों से सहयोग का आग्रह किया। पुष्कर में बरिष्ठ समाजसेवी सूरज नारायण पाराशर के सानिध्य में सुभाष पाराशर (सिंधी पंडा), बालकिशन पाराशर सहित अन्य समाजबंधुओं ने सम्मेलन को सफल बनाने का आश्वासन दिया। आयोजकों ने बताया कि इस बार 21 जोड़ों के विवाह का लक्ष्य रखा गया है। सम्मेलन की तैयारियों को लेकर विभिन्न समितियां गठित कर जिम्मेदारियां सौंपी जा रही हैं, ताकि कार्यक्रम सफलतापूर्वक संपन्न हो सके।

गो संरक्षण के लिए देशव्यापी अभियान

नसीराबाद (निर्सं)। गोमाता को राष्ट्रमाता घोषित करने, गोहत्या निषेध कानून के प्रभावी क्रियान्वयन एवं गोवंश संरक्षण को लेकर 'गो सम्मान आ न अभियान' के अंतर्गत देशभर में व्यापक जनअभियान चलाया जा रहा है। संतों के सानिध्य में संचालित इस अभियान के प्रथम चरण में 27 अप्रैल 2026 को प्रातः 11 बजे देश की सभी तहसीलों में राष्ट्रपति, प्रधानमंत्री, राज्यपाल एवं मुख्यमंत्री के नाम प्रार्थना पत्र तहसीलदार या उपखंड अधिकारी को सौंपे जाएंगे। आयोजकों ने स्पष्ट किया कि यह अभियान किसी विशेष व्यक्ति, दल या संगठन का नहीं, बल्कि आम जनभावना का प्रतीक है। इसका उद्देश्य गोसंरक्षण को राष्ट्रीय प्राथमिकता बनाना है। उन्होंने नागरिकों से अपील की है कि वे अपने परिवार एवं समाज के साथ अधिक से अधिक संख्या में उपस्थित होकर इस अभियान को सफल बनाएं तथा सोशल मीडिया के माध्यम से इसका व्यापक प्रचार-प्रसार करें। आयोजकों के अनुसार यदि प्रथम चरण में अपेक्षित कार्रवाई नहीं होती है तो 27 जुलाई 2026 को जिला स्तर पर जिला कलेक्टर को ज्ञापन सौंपा जाएगा।

कल हर्षोल्लास से मनाया जाएगा बैसाखी पर्व

भीलवाड़ा (निर्सं)। गुरुद्वारा साहिब, सिन्धुनगर में बैसाखी पर्व (खालसा सृजना दिवस) श्रद्धा एवं उत्साह से मनाया जाएगा। सचिव ऋषिपाल सिंह ने बताया कि इस अवसर 2 दिवसीय धार्मिक आयोजन होगा। इस कार्यक्रम में लुधियाना पंजाब से कीर्तनी जल्था भाई मनप्रीत सिंह जी 'अर्श' आ रहे हैं। 13 अप्रैल शाम 7.30 से 9 बजे तक गुरुवाणी कीर्तन दीवान होगा। 14 अप्रैल बैसाखी पर्व के अवसर पर प्रातः 8 बजे से विशेष कीर्तन दीवान सजेंगे, जिनमें बाहर से आए जत्थे सहित ज्ञानी करनैल सिंह एवं सुखबीर सिंह संतों को गुरुवाणी कीर्तन द्वारा निहाल करेंगे। प्रातः 10 बजे सामूहिक अरदास के उपरान्त प्रसाद वितरण होगा। शाम 7.30 बजे से गुरुवाणी कीर्तन के आयोजन होंगे। रात 9.30 बजे सामूहिक अरदास के उपरान्त गुरू का लंगर अट्ट वितरित होगा। गुरुप्रीत सिंह ने बताया कि प्रबंधक कमेटी द्वारा इस पर्व अवसर पर प्रतिभावान सिक्ख विद्यार्थियों एवं खिलाड़ियों को, जिन्होंने समाज को गौरवान्वित किया हो उन्हें "खालसा अचीवमेंट अवार्ड" से सम्मानित किया जाएगा। आयोजन की तैयारियां चल रही हैं, सिक्ख संत हर्षोल्लास से बैसाखी पर्व मनाएंगे।

अंबेडकर जयंती पर विशाल रक्तदान शिविर कल

नसीराबाद (निर्सं)। माँ भारती गुरु राजस्थान की शाखा नसीराबाद के तत्वावधान में डॉ. भीमराव अंबेडकर की 135वीं जयंती के अवसर पर 14 अप्रैल 2026 (मंगलवार) को एक विशाल रक्तदान शिविर का आयोजन किया जाएगा। यह शिविर सेंट पॉल स्कूल कैम्पस, मिशन ग्राउंड, नसीराबाद में प्रातः 8 बजे से दोपहर 3 बजे तक आयोजित होगा। आयोजन समिति के अनुसार शिविर का उद्देश्य मानव सेवा एवं समाज कल्याण की भावना को मजबूत करना है। संस्था के पदाधिकारियों ने बताया कि रक्तदान की महानता को संज्ञा दी गई है, क्योंकि इससे ज़रूरतमंदों की जान बचाई जा सकती है। उन्होंने नसीराबाद सहित आसपास के युवाओं एवं नागरिकों से अधिक से अधिक संख्या में शिविर में पहुंचकर रक्तदान करने की अपील की है। आयोजकों ने कहा कि प्रत्येक स्वस्थ व्यक्ति को इस पुण्य कार्य में भाग लेकर समाज के प्रति अपनी जिम्मेदारी निभानी चाहिए।

सिद्धेश्वर महादेव मंदिर समिति के चुनाव 3 मई को

अजमेर, (निर्सं)। शास्त्री नगर विस्तार स्थित सिद्धेश्वर महादेव मंदिर प्रबंधक समिति की बैठक मंदिर परिसर में आयोजित की गई। बैठक की अध्यक्षता अशोक शर्मा ने की। समिति के पूर्व अध्यक्ष एवं मीडिया प्रभारी डॉ. एस.डी. मिश्रा ने बताया कि बैठक में मंदिर से जुड़े विभिन्न विषयों पर चर्चा की गई, लेकिन मुख्य रूप से प्रबंधक समिति के लिए निर्णय लिया गया। सर्वसम्मति से आगामी 3 मई को चुनाव करने का निर्णय लिया गया है। उन्होंने बताया कि चुनाव आमसभा में सर्वसम्मति से संपन्न कराए जाएंगे तथा इसकी सूचना जल्द ही सभी सदस्यों को दी जाएगी। बैठक में सतीश गोयल, राजेश दाधीच, रमेश शर्मा, दिनेश सोनी, पंडित शिव कुमार जोशी सहित अन्य सदस्यों ने अपने विचार रखे।

मसूदा क्षेत्र में जागरूकता कार्यक्रम का आयोजन



महिलाओं और किशोरियों को दी स्वास्थ्य व स्वावलंबन की जानकारी।

मसूदा (निर्सं)। दिशा आरसीडी समाजसेवी संस्था, अजमेर द्वारा संचालित अग्रिमा परियोजना के अंतर्गत मसूदा ब्लॉक के ग्राम रामपुर एवं लाण्गदी में व्यापक जागरूकता कार्यक्रम आयोजित किया गया। कार्यक्रम में कुल 412 लोगों ने भाग लिया। कार्यक्रम का मुख्य उद्देश्य समुदाय को बचरी पालन की आधुनिक तकनीकों से जोड़ना, स्थानीय संसाधनों के माध्यम से आय में वृद्धि करना तथा महिलाओं को सामाजिक और आर्थिक रूप से सशक्त बनाना रहा। इसके साथ ही किशोरी बालिकाओं को शिक्षा, स्वास्थ्य एवं अधिकारों के प्रति जागरूक किया गया। कार्यक्रम का मुख्य उद्देश्य समुदाय को बचरी पालन की आधुनिक तकनीकों से जोड़ना, स्थानीय संसाधनों के माध्यम से आय में वृद्धि करना तथा महिलाओं को सामाजिक और आर्थिक रूप से सशक्त बनाना रहा। इसके साथ ही किशोरी बालिकाओं को शिक्षा, स्वास्थ्य एवं अधिकारों के प्रति जागरूक किया गया।

भवंर जी एवं उनकी टीम ने नाटक एवं गीतों के माध्यम से महिला सशक्तिकरण, नैतिक अधिकार, महिला सुरक्षा, आत्मरक्षा तथा बाल विवाह जैसी सामाजिक कुरीतियों के खिलाफ संदेश दिया। साथ ही महिलाओं को आत्मनिर्भर बनने के व्यावहारिक उपाय भी बताए गए। कार्यक्रम में महिलाओं एवं किशोरी बालिकाओं को मासिक धर्म के दौरान स्वच्छता बनाए रखने, सेनेटरी पैड के उपयोग, स्वास्थ्य संबंधी सावधानियों तथा गर्भावस्था के दौरान नियमित जांच और संस्थागत प्रसव के महत्व की जानकारी दी गई।

परियोजना के एरिया मैनेजर राजेंद्र सिंह चौहान ने अग्रिमा परियोजना की आवश्यकता, उद्देश्यों एवं गतिविधियों की जानकारी देते हुए बताया कि इस योजना से जुड़कर समुदाय किस प्रकार लाभान्वित हो सकता है। उन्होंने स्वनिर्माण फार्मर प्रोड्यूसर कंपनी से जुड़ने के फायदे भी समझाए, जिससे किसानों को आर्थिक एवं सामाजिक सशक्तिकरण का अवसर मिलता है। कार्यक्रम में परियोजना स्ट्याफ़ रेखा तोमर, भाग्यश्री, महेंद्र तथा स्थानीय पशुसंखी संतोष और ममता का विशेष सहयोग रहा।

अमेरिका के विशेषज्ञ सहित 15 से अधिक डॉक्टरों ने किया निःशुल्क उपचार

अजमेर, (कासं)। अग्रवाल पंचायत मारवाड़ी घड़ा जनकपुरी गंज एवं भारत विकास परिषद महाराणा प्रताप शाखा के संयुक्त तत्वावधान में रविवार को गंज स्थित जनकपुरी में आयोजित निःशुल्क चिकित्सा एवं स्वास्थ्य जांच शिविर में 753 से अधिक मरीजों ने लाभ उठाया। शिविर में अमेरिका के डायबिटिक एवं हार्ट स्पेशलिस्ट सहित 15 से अधिक चिकित्सकों ने अपनी सेवाएं देकर मरीजों का उपचार किया तथा उन्हें निशुल्क दवाइयों भी उपलब्ध कराई गईं।



अजमेर: गंज स्थित जनकपुरी में निःशुल्क चिकित्सा एवं स्वास्थ्य जांच शिविर में 753 से अधिक मरीजों ने लाभ उठाया।

अग्रवाल पंचायत मारवाड़ी घड़ा के अध्यक्ष संजय कंदोई एवं सचिव विनोद डिंडवानिया ने बताया कि शिविर में 750 से अधिक मरीजों ने पंजीकरण कराकर विभिन्न रोगों की जांच एवं परामर्श प्राप्त किया। उन्होंने बताया कि शिविर की विशेषता यह रही कि इसमें केवल अजमेर ही नहीं, बल्कि आसपास के जिलों से भी बड़ी संख्या में मरीज पहुंचे और विशेषज्ञ डॉक्टरों से परामर्श लिया। शिविर में अमेरिका के डायबिटिक एवं हार्ट स्पेशलिस्ट डॉ. प्रकाश डीडवानिया, जेएलएन अस्पताल के डॉ. अजय गर्ग, डॉ. रोहिताश, डॉ. अरवि गुप्ता, डॉ. देवांशु, डॉ. हिमांशु शर्मा, डॉ. भूमिका, डॉ. कनिका सिंघल, डॉ. शिरीष शर्मा, डॉ. रिया शर्मा, डॉ. रामनिवास विंदा, डॉ. विकास गुप्ता, डॉ. जगदीश, डॉ. मिथलेश साहू, डॉ. प्रतुल जैन, डॉ. समा खान तथा डॉ. रामधन काबरा सहित अन्य विशेषज्ञ चिकित्सकों ने मरीजों को

■ शिविर में अमेरिका के डायबिटिक एवं हार्ट स्पेशलिस्ट सहित 15 से अधिक चिकित्सकों ने अपनी सेवाएं देकर मरीजों का उपचार किया।

जांच कर आवश्यक परामर्श दिया। शिविर के दौरान हृदय रोग, नेत्र रोग, अस्थि रोग, कान-नाक-गला, चर्म रोग, दंत रोग, शिशु रोग एवं न्यूरो संबंधी बीमारियों के मरीजों की जांच की गई। इसके अतिरिक्त कमर, घुटना, गर्दन, कंधा, कोहनी, कुल्हा, एड्डी दर्द, लकवा, गठिया, नसों के दबाव, सुनापन, मोच एवं वजन नियंत्रण से संबंधित समस्याओं का आधुनिक मशीनों के माध्यम से निःशुल्क उपचार किया गया। भारत विकास परिषद महाराणा प्रताप शाखा के अध्यक्ष महेंद्र कुमार रांका एवं सचिव दीपक चोपड़ा ने बताया कि शिविर में बीएमआई, ब्लड

15 अप्रैल को होगा 'कृष्ण भवन' का भव्य लोकार्पण

पुष्कर (निर्सं)। अखिल भारतीय माहेश्वरी सेवा सदन, पुष्कर में नव-निर्मित 57 कमरों और आधुनिक सुविधाओं से सुसज्जित भव्य सभागार 'कृष्ण भवन' का लोकार्पण 15 अप्रैल 2026 को प्रातः 10 बजे किया जाएगा। यह समारोह राष्ट्र संत गोविंददेव गिरी महाराज के करकमलों से संपन्न होगा। समारोह के मुख्य अतिथि माहेश्वरी महासभा के सभापति संदीप काबरा (जोधपुर) होंगे, जबकि पूर्व सभापति रामपाल सोनी (भीलवाड़ा) विशिष्ट रूप से उपस्थित रहेंगे। इसके अलावा आईएस श्रीकांत बाल्दो (अजमेर), समाजसेवी सुरेश राठी (एमडीएच मसाला, नागौर) तथा रामअवतार जाजू (इंदौर) सहित कई गणमान्य व्यक्ति कार्यक्रम की शोभा बढ़ाएंगे। इस अवसर पर कृष्ण भवन के भूमामशहों का सम्मान भी किया जाएगा। लोकार्पण के बाद दोपहर 1:30 बजे प्रबंधकारिणी समिति की 20वीं बैठक आयोजित होगी, जिसमें विभिन्न विषयों पर चर्चा कर निर्णय लिए जाएंगे।

केंद्रीय कार्यकारिणी की बैठक में महिला सशक्तिकरण पर गहन मंथन

अजमेर, (कासं)। अखिल भारतीय विजयवर्गीय वैश्य महासभा की चतुर्थ केंद्रीय कार्यकारिणी की बैठक कोलकाता स्थित आचार्य महाप्रज्ञा महाश्रमण आश्रम में महासभा अध्यक्ष महेश विजय (कोटा) की अध्यक्षता में आयोजित की जा रही है। दो दिवसीय इस बैठक में समाज के समग्र विकास में महिलाओं की भूमिका, महिला सशक्तिकरण, सामाजिक भागीदारी एवं संगठन की भावी योजनाओं पर गंभीर विचार-विमर्श किया जा रहा है।



चतुर्थ केंद्रीय कार्यकारिणी की बैठक में महिला संगठन की पदाधिकारियों को भी विशेष रूप से सम्मानित किया गया।

अखिल भारतीय विजयवर्गीय महिला संगठन की राष्ट्रीय सलाहकार आभा गांधी ने जानकारी देते हुए बताया कि बैठक में महिलाओं की नेतृत्व क्षमता को बढ़ाने, उन्हें सामाजिक व आर्थिक रूप से सशक्त बनाने तथा संगठनात्मक स्तर पर उनकी भागीदारी बढ़ाने के लिए विभिन्न प्रस्तावों पर चर्चा की जा रही है। उद्घाटन सत्र में अतिथियों ने रामचरण महाराज के चित्र पर माल्यार्पण कर दीप प्रज्वलित करते हुए कार्यक्रम का शुभारंभ किया। इस दौरान महासभा एवं महिला संगठन के पदाधिकारियों का माल्यार्पण एवं स्मृति चिन्ह भेंट कर स्वागत

किया गया। महिला संगठन की पदाधिकारियों को भी विशेष रूप से सम्मानित किया गया। कार्यक्रम में कोलकाता वैश्य समाज के अध्यक्ष, कोलकाता महिला समाज की अध्यक्ष सुधा विजय, डार कैपिटल के सीईओ सी. जैन, महिला संगठन की राष्ट्रीय अध्यक्ष ममता विजय (नई दिल्ली) तथा राखी विजय (इंदौर) मंचासीन रहे। संचालन महासभा के प्रधानमंत्री राजीव

दुर्लभ प्लेटलेट देकर 3 साल के बच्चे की जान बचाई

मदनगंज-किशनगढ़, (निर्सं)। जे के लोन अस्पताल जयपुर में भर्ती तीन वर्षीय हमजा कुरैशी की जान बचाने के लिये किशनगढ़ के युवक ने दुर्लभ प्लेटलेट देकर मानवता की मिसाल कायम की। आदित्य मिल कॉलोनी निवासी अजय शर्मा को जानकारी मिली की हमजा कुरैशी की जान बचाने के लिये ए नेगेटिव प्लेटलेट की आवश्यकता है, जो अत्यंत दुर्लभ ब्लड ग्रुप है।

विहिप अधिवेशन में उठे गौचर भूमि, शिक्षा और धर्मांतरण के मुद्दे



पुष्कर में दो दिवसीय अधिवक्ता अधिवेशन शनिवार से प्रारंभ हुआ।

अजय ने तत्काल परित्रजो से सम्पर्क किया और कहा की मरीज ब्लड ग्रुप यही है। कुछ देर बाद वह जयपुर के लिये रवाना हो गया और अस्पताल जाकर प्लेटलेट देकर मासूम बच्चे की जान बचाई। इनके द्वारा की गई निस्वार्थ सेवा से बच्चे के उपचार में बड़ी मदद मिल सकी। पूर्व नगर परिषद प्रतिपक्ष नेता हमीदा बाँखे, सलीम मोहम्मद व कलसूम शौख ने अजय शर्मा के प्रति हृदय से आभार व्यक्त कर कहा कि ऐसे पुनीत कार्य समाज के लिए प्रेरणादायक है।

उन्होंने कहा कि शिक्षा में तुष्टीकरण समाप्त कर राष्ट्रीय शिक्षा नीति को समान रूप से लागू किया जाना चाहिए। मद्दरसों में भी समान शिक्षा व्यवस्था लागू हो और धर्म विशेष की शिक्षा पर रोक लगे। डॉ. जैन ने 1995 के गौरक्षा कानून में व्यापक संशोधन की

आवश्यकता बताते हुए कहा कि इससे गौकशी और तस्कररी पर प्रभावी नियंत्रण संभव होगा। उन्होंने मंदिरों को सकारी नियंत्रण से मुक्त कर समाज के दृष्ट के अधीन संचालित करने की मांग भी दोहराई। गौचर और ओरण भूमि पर बढ़ते अतिक्रमण पर चिंता व्यक्त करते हुए उन्होंने राज्य सरकार से इन भूमियों को चिन्हित कर अतिक्रमण मुक्त कराने के लिए दोस कानून बनाने की मांग की। इस दौरान क्षेत्र मंत्री सुरेश उपाध्याय, संगठन मंत्री राजाराम, प्रवक्ता अमितोष पारीक और मोती सिंह राजपुरोहित सहित कई पदाधिकारी उपस्थित रहे।

संगठन बढ़ाओ-लोकतंत्र बचाओ अभियान: दलित बस्तियों में कांग्रेस का जनसंवाद

दलित बस्तियों में कांग्रेस का जनसंवाद

व्यावर (निर्सं)। ब्लॉक कांग्रेस कमेटी द्वारा संगठन बढ़ाओ - लोकतंत्र बचाओ अभियान के तहत चलाए जा रहे सामाजिक न्याय व सुरक्षा सप्ताह के अंतर्गत दलित एवं पिछड़ी बस्तियों में व्यापक जनसंवाद कार्यक्रम आयोजित किया गया। ब्लॉक कांग्रेस अध्यक्ष एडवोकेट अजय शर्मा ने प्रदेश कांग्रेस कमेटी के आह्वान पर जिलाध्यक्ष किशोर चौधरी के निर्देशानुसार दलित व पिछड़े समुदाय के लोगों से सीधा संवाद किया। कार्यक्रमताओं के साथ उन्होंने

बस्तियों में जाकर लोगों के दुःख-दर्द सुने, उनकी समस्याओं को ध्यान से सुना और उन मुद्दों को हल कराने का संकल्प लिया। एडवोकेट अजय शर्मा ने कहा कि भाजपा राज में बढ़ती महंगाई, घटना रोजगार और चरम पर पहुंचा भ्रष्टाचार आमजन की जिंदगी को बेहाल कर रहा है। दलित, पिछड़े, अल्पसंख्यक और गरीब वर्गों का शोषण बढ़ रहा है तथा उन्हें मूलभूत सुविधाओं से भी वंचित किया जा रहा है। उन्होंने आरोप लगाया कि भाजपा हार के डर से पंचायती राज

एवं नगर निकाय चुनावों को लगातार टाल रही है। हाईकोर्ट की फटकार के बावजूद सरकार नए-नए बहाने गड़कर लोकतांत्रिक प्रक्रिया को रोकने की कोशिश कर रही है, जो साफ तौर पर तानाशाही की मानसिकता को दर्शाता है। उपस्थित लोगों को संबोधित करते हुए खनन विकास एवं उथान प्रकोष्ठ के प्रदेशाध्यक्ष आशीषपाल पदावत ने कहा कि भाजपा सरकार की नीतियां केवल अमीरों और पूंजीपतियों के हितों की रक्षा कर रही हैं, जबकि गरीब,

दलित और पिछड़े वर्ग पूरी तरह उपेक्षित हैं। उन्होंने आह्वान किया कि जनता को एकजुट होकर लोकतंत्र की रक्षा करनी होगी।अल्पसंख्यक विभाग के जिलाध्यक्ष अजमत काठात ने अपने संबोधन में कहा कि अल्पसंख्यक समुदाय पर बढ़ते अत्याचार और असुरक्षा की स्थिति चिंताजनक है। कांग्रेस पार्टी अल्पसंख्यकों, दलितों और पिछड़ों के अधिकारों की मजबूती से रक्षा करेगी और भाजपा की विभाजनकारी नीतियों का डटकर विरोध करेगी।

श्रीमद भागवत दिव्य अमृत महोत्सव 19 मई से मदनगंज-किशनगढ़, (निर्सं)। गिरिराज धरण ग्रुप की और से जगन्नाथपुरी ग्राम में 19 मई से आठ दिवसीय श्रीमद्भागवत दिव्य अमृत महोत्सव का भव्य आयोजन किया जायेगा। कथा वाचन व्यास पीठ पूज्य संत गोपीराम महाराज वृन्दावन के श्रीमुख से होगा, वहीं कार्यक्रम के मुख्य प्रेरणा स्रोत अनन्त विभूषित जगतगुरु निम्बार्काचार्य पीठाधीश्वर श्यामशरण देवाचार्य श्रीजी महाराज हैं, जिनके सांघ्रिय व आशीर्वाद हेतु प्रयासरत है।

आर्य समाज अजमेर के साप्ताहिक सत्संग में वैदिक विचारों की गूंज

■ निष्काम कर्म से जीवन को सफल बनाने का आह्वान

इंश प्रार्थना लालचंद आर्य और अंजु द्वारा प्रस्तुत की गई। 'जगत को यही समझाया करो, वेद पढ़ो और पढ़ाया करो' भजन के माध्यम से वातावरण भक्तिमय हो उठा। सत्यार्थ प्रकाश के बारहवें समुल्लास के अंतर्गत नियमित स्वाध्याय राधेश्याम शास्त्री ने कराया। इस अवसर पर 'आनंद

सुधाकर दया कर पिला गया, भारत को दयानंद दुबारा जिला गया' गीत नवीन कुमार शर्मा द्वारा प्रस्तुत किया गया, जिसमें महर्षि दयानंद सरस्वती के विचारों और योगदान को भावपूर्ण तरीके से याद किया गया। सत्संग का प्रारंभ यज्ञानुष्ठान से हुआ, जिसमें जगेश्वर प्रसाद निर्मल के पौरोहित्य तथा नवीन मिश्र, राधेश्याम शास्त्री, नवीन कुमार शर्मा, लालचंद आर्य, विष्णु गौड़, सीताराम यादव, रंजेंद्र शर्मा, यजमानल्व में विश्व शांति और समृद्धि की कामना की गई।

वृद्धाश्रम में 75 असहाय महिलाओं को राशन सामग्री वितरित

अजमेर, (निर्सं)। जय अम्बे सेवा समिति वृद्धाश्रम (सेवाधाम) में आयोजित कार्यक्रम में 75 गरीब एवं असहाय महिलाओं को राशन सामग्री वितरित की गई। कार्यक्रम की शुरुआत सनातन धर्म समिति के उपाध्यक्ष ईंजीनियर अशोक शर्मा और पूर्व पार्षद शैलेंद्र अग्रवाल द्वारा माताजी की प्रतिमा के समक्ष दीप प्रज्वलन एवं पूजा-अर्चना के साथ हुई।



जय अम्बे सेवा समिति वृद्धाश्रम (सेवाधाम) में गरीब एवं असहाय महिलाओं को राशन सामग्री वितरित की गई।

संस्था अध्यक्ष कालीचरण खंडेलवाल और महासचिव घनश्याम दास काबरा ने वृद्धाश्रम में संचालित विभिन्न गतिविधियों की जानकारी देते हुए बताया कि हाल ही में यहां निवासरत महिलाओं और पुरुषों को मधुरा-वृंदावन की तीन दिवसीय धार्मिक यात्रा कराई गई। इसके अलावा समय-समय पर रचनात्मक गतिविधियों का आयोजन किया जाता है और प्रत्येक माह के द्वितीय रविवार को ज़रूरतमंद महिलाओं को

कई पदाधिकारी और अतिथि उपस्थित रहे। अतिथियों में अशोक शर्मा, शैलेंद्र अग्रवाल, उमेश शर्मा, एन.एल. जैन और वृद्धाश्रम प्रबंधक अमित शर्मा ने वितरण में सहयोग किया। कार्यक्रम के दौरान कैलाश उपाध्याय की विशेष रूप से सम्मानित

■ जय अम्बे सेवा समिति के सेवा कार्यों की सराहना, सहयोगकर्ताओं का सम्मान

किया गया, जो वृद्धाश्रम की प्रमुख भामाशाह हैं और समय-समय पर संस्था को सहयोग प्रदान करती हैं। उन्हें माला, शॉल और दुग्घा ओढ़ाकर सम्मानित किया गया। इसी प्रकार वृद्धाश्रम में रहने वाली इंदिरा सिंघल को भी उनके द्वारा अपनी निरंश से 2 लाख 11 हजार रुपये का सहयोग नव-निर्मित कमरों के निर्माण हेतु देने पर सम्मानित किया गया।

कार्यक्रम से पूर्व संस्था के पदाधिकारियों ने सभी अतिथियों का माल्यार्पण एवं दुग्घा पहनाकर अभिनंदन किया।

कार्यक्रम समाजसेवी प्रतिभा प्रमोद सोनी, विनय सोनी एवं श्रेया सोनी

परिवार के सहयोग से संपन्न हुआ। ज्ञानोदय तीर्थक्षेत्र के प्रभारी ब्रह्मचारी सुकांत जैन ने बताया कि गौशाला में लगभग 1500 गोवंश का पालन-पोषण किया जा रहा है, जिसकी व्यवस्था टोनी भैया के संयोजन में संचालित होती है। महासमिति की राष्ट्रीय कार्याध्यक्ष मधु पाटनी ने बताया कि समिति द्वारा समय-समय पर गौशालाओं में हरा चारा एवं गुड़ अर्पित कर सेवा कार्य किए जाते हैं। कार्यक्रम में अतुल पाटनी, अनिल जैन गदिद्या सहित अनेक गो-प्रेमी उपस्थित रहे।

भीलवाड़ा में मंत्री जोराराम कुमावत का एक दिवसीय का दौरा

भीलवाड़ा (निर्सं)। राजस्थान सरकार के देवस्थान, गौपालन और पशुपालन एवं डेयरी विभाग के कैबिनेट मंत्री जोराराम कुमावत रविवार को भीलवाड़ा के एक दिवसीय दौरे पर रहे। इस दौरान उन्होंने लक्ष्मीपुरा में आयोजित एक भव्य समारोह में 2 करोड़ रुपये के विभिन्न विकास कार्यों का शिलान्यास किया। शिलान्यास समारोह में मंत्री श्री कुमावत ने कहा कि सरकार की प्राथमिकता ग्रामीण क्षेत्रों में विकास को बढ़ावा देना है। उन्होंने कहा कि लक्ष्मीपुरा में इन विकास कार्यों से स्थानीय निवासियों को रोजगार के अवसर मिलेंगे और क्षेत्र का समग्र विकास होगा। शिलान्यास किए गए कार्यों में खेल मैदान विकास, डेवलपमेंट सेंटर, वृक्षारोपण संपर्क सड़क, स्ट्रीट लाइट मय सोलर, उद्यान विकास, ई-लाइब्रेरी निर्माण, प्राथमिक

विद्यालय भवन जीर्णोद्धार, संपर्क सड़क निर्माण, सड़क जीर्णोद्धार, आपिन जिम स्थापना, चित्रकारी कार्य तथा खेल कक्ष निर्माण शामिल है। लक्ष्मीपुरा के पश्चात मंत्री कुमावत फ़लामाटा पंचायत समिति पहुंचे जहाँ उन्होंने 3 करोड़ 18 लाख के कार्यों का शिलान्यास किया जिसमें पशु चिकित्सालय भवन निर्माण का शिलान्यास कार्य, राजस्व हाजियाम से पंच पीपला देवनारायण मंदिर दांतडा सीमा तक सड़क निर्माण, फ़लामाटा से भील का खेड़ा सड़क निर्माण शामिल है। इस अवसर पर कैबिनेट मंत्री कुमावत ने सभा को संबोधित करते हुए कहा कि सरकार ग्रामीण क्षेत्रों में शिक्षा, स्वास्थ्य और रोजगार के अवसरों को बढ़ावा देने के लिए प्रतिबद्ध है। उन्होंने स्थानीय निवासियों से अपील की कि वे इन विकास कार्यों का लाभ उठाएं।